

భారతదేశ చరిత్ర

మౌర్యుల చరిత్రకు ఆధారాలు

మౌర్య సామ్రాజ్యం (క్రీ.పూ. 321 - క్రీ.పూ. 184)

మగధను పరిపాలిస్తున్న చివరి నంద రాజైన ధననందుడిని ఓడించిన చంద్రగుప్త మౌర్యుడు క్రీ.పూ. 321లో మౌర్య సామ్రాజ్యాన్ని స్థాపించాడు. మౌర్యుల్లో గొప్పవాడు అశోకుడు. చివరి మౌర్య చక్రవర్తి బృహద్రథుడిని చంపి క్రీ.పూ. 184లో పుష్యమిత్ర శుంగుడు శుంగ వంశాన్ని స్థాపించాడు.

- ★ కౌటిల్యుడు రచించిన అర్థశాస్త్రం మౌర్యుల రాజకీయ చరిత్రకు ప్రధాన ఆధారం. దీన్ని సంస్కృత భాషలో రాశారు. ఇందులో 15 అధికరణాలు (అధ్యాయాలు) ఉన్నాయి.
- ★ ఇది రాజనీతి, గూఢచారి వ్యవస్థ, ఉద్యోగుల అవినీతి లాంటి విషయాలను వివరిస్తుంది.
- ★ ఆర్. శ్యామశాస్త్రి ఈ గ్రంథాన్ని 1904లో కనుక్కుని, 1924 నాటికి ఆంగ్లంలోకి అనువదించారు.
- ★ మరొక ప్రధాన ఆధార గ్రంథం - మెగస్తనీస్ రచించిన 'ఇండికా'. ఈ గ్రంథం మౌర్యుల కాలనాటి సాంఘిక, ఆర్థిక పరిస్థితులను వివరిస్తుంది.
- ★ సైనిక పాలన, నగర పాలన (పాటలీపుత్ర నగరం), వర్ణ వ్యవస్థ, బానిస విధానం మొదలైన విషయాలను మెగస్తనీస్ ఇండికాలో వివరించాడు. ఆ రోజుల్లో 7 ప్రధాన కులాలున్నాయని రాశాడు.
- ★ క్రీ.శ. అయిదో శతాబ్దంలో (గుప్తుల కాలం) విశాఖదత్తుడు రాసిన ముద్రారాక్షసం మౌర్య రాజ్య స్థాపనను, విష్ణుపురాణం మౌర్య వంశానుక్రమాన్ని వివరిస్తాయి.
- ★ బౌద్ధ జాతక కథలు, దిఘనికాయ, వంశధర్మకాశిని లాంటి బౌద్ధ సాహిత్యం నాటి సామాజిక ఆర్థిక పరిస్థితులను, బౌద్ధమత ప్రభావాన్ని, మౌర్యుల క్షత్రియ మూలాలకు సంబంధించిన సమాచారాన్ని అందిస్తాయి.
- ★ శ్రీలంక/ సింహళ బౌద్ధ గ్రంథాలైన దీపవంశం, మహావంశం అశోకుడు బౌద్ధమత వ్యాప్తికి చేసిన కృషిని వివరిస్తాయి.
- ★ హేమచంద్రుడు రచించిన పరిశిష్ట పర్వం చంద్రగుప్త మౌర్యుడు జైన మతాన్ని స్వీకరించడం, జైన మతాన్ని దక్షిణ భారతదేశానికి విస్తరించడాన్ని వివరిస్తుంది.
- ★ అశోకుడు వేయించిన 14 ప్రధాన శిలా శాసనాలు, 7 చిన్న రాతిస్తంభ శాసనాలు, 84 వేల స్తూపాలు మౌర్యుల చరిత్రకు ప్రధాన పురావస్తు ఆధారాలు.
- ★ అశోకుడి శాసనాల్లోని బ్రాహ్మీ లిపిని 1837లో జేమ్స్ ప్రిన్సిప్ అనే కంపెనీ ఉద్యోగి చదివి వివరించాడు (పరిష్కరించాడు).
- ★ అశోకుడి శాసనాలు అధికంగా ప్రాకృత భాషలో, బ్రాహ్మీలిపిలో ఉన్నాయి.
- ★ భారతదేశంలో తొలి శాసన సాహిత్యం అశోకుడి శాసనాలే.
- ★ అశోకుడి శాసనాలకు వినియోగించిన రాళ్లను చూనార్ నుంచి తెప్పించారు.
- ★ రాజ్య సరిహద్దుల్లో ప్రధాన శిలాశాసనాలు, రాజ్య అంతర్భాగంలో చిన్న రాతి స్తంభ శాసనాలు వేశారు.
- ★ సరిహద్దుల్లో వేసిన శాసనాలు ఖరోస్థీ లిపిలో ఉన్నాయి. ఖరోస్థీ లిపిని కుడి నుంచి ఎడమకు రాస్తారు.
- ★ దశరథుడు వేయించిన నాగార్జునకొండ గుహా శాసనం అజీవకులకు గుహాలను దానం చేసిన విషయాన్ని తెలియజేస్తుంది.
- ★ జునాఘడ్ శాసనం (రుద్రదమనుడు) పుష్యగుప్తుడు సుదర్శన తటాకం తవ్వించడం గురించి వివరిస్తుంది.
- ★ సోహాగౌర, మహాస్థాన్ శాసనాలు చంద్రగుప్త మౌర్యుడి కాలనాటి కరవు సహాయక చర్యల గురించి వివరిస్తున్నాయి.
- ★ మౌర్యుల కాలనాటి ప్రధాన వెండి నాణెం ఫణ. నాటి నాణేలు విద్వాంక నాణేలు (Punch Marked Coins) గా ప్రసిద్ధి చెందాయి (కర్షపణ నాటి రాగి నాణెం).

- ★ నాటి కుండలు నలుపురంగులో ఉండేవి. వీటిని నార్తరన్ బ్లాక్ పాలిష్ పాత్రలు అంటారు. నాటి శాసన స్తంభాలు, స్తూపాలపై చిత్రించిన, చెక్కిన జంతువుల బొమ్మలు నాటి కళా నైపుణ్యాన్ని చాటుతున్నాయి.

రాజకీయ చరిత్ర

చంద్రగుప్త మౌర్యుడు (క్రీ.పూ. 321 - 297)

- ★ ఇతడు క్రీ.పూ 321లో చివరి నంద వంశ రాజు ధననందుడిని ఓడించి పాటలీపుత్రాన్ని ఆక్రమించి మౌర్య సామ్రాజ్యాన్ని, మౌర్య వంశాన్ని స్థాపించాడు. మౌర్య వంశ, రాజ్య స్థాపకుడు చంద్రగుప్త మౌర్యుడే.
- ★ రాజ్యస్థాపనలో చంద్రగుప్త మౌర్యుడికి చాణక్యుడు/ కౌటిల్యుడు/ విష్ణుగోపుడు అనే వ్యక్తి సహకరించాడు.
- ★ క్రీ.పూ. 305 లో వాయవ్య భారతదేశాన్ని పరిపాలిస్తున్న సెల్యూకస్ నికేటర్ను ఓడించి, అతని కుమార్తె హెలీనాను పెళ్లి చేసుకున్నాడు.
- ★ సెల్యూకస్ నికేటర్ కు (అలెగ్జాండర్ ప్రతినిధి) చంద్రగుప్త మౌర్యుడు 500 ఏనుగులను బహుమతిగా పంపాడు.
- ★ సెల్యూకస్ నికేటర్ మెగస్తనీస్ అనే గ్రీకు రాయబారిని చంద్రగుప్త మౌర్యుడి ఆస్థానానికి పంపాడు.
- ★ మెగస్తనీస్ గ్రీకు భాషలో ఇండికా గ్రంథాన్ని రచించాడు. ఇండికా గ్రంథం అసలు ప్రతి లభించడం లేదు. నాటి గ్రీకు రచయితల రచనల్లోని ఇండికా ఆధారంగా నాటి భారతదేశ సాంఘిక, ఆర్థిక పరిస్థితులు తెలుసుకున్నారు.
- ★ చంద్రగుప్త మౌర్యుడి కాలంలోనే పుష్కగుప్తుడు గుజరాత్/ సౌరాష్ట్రలో సుదర్శన తటాకాన్ని తవ్వించాడు.
- ★ చంద్రగుప్త మౌర్యుడిని పురాణాలు, ముద్రారాక్షసం గ్రంథాలు శూద్రుడిగా, గ్రీకు, జైన మత గ్రంథాలు హీనకులజాతిగా, బౌద్ధ మత గ్రంథాలు క్షత్రియుడిగా పేర్కొంటున్నాయి (మహా వంశం).
- ★ పిప్పిలి వనంలో మౌర్యులు అనే క్షత్రియ తెగ ఉండేదని దిఘనికాయలో పేర్కొన్నారు.
- ★ చంద్రగుప్త మౌర్యుడు భద్రబాహుని సలహాపై దిగంబర జైన మతాన్ని స్వీకరించి, కర్ణాటకలోని శ్రావణ బెళగోళలో సల్లేఖన వ్రతాన్ని ఆచరించాడు. అక్కడి కొండను చంద్రగుప్త బసదిగా పిలుస్తారు (పరిశిష్ట పర్వం గ్రంథంలో హేమచంద్రుడు పేర్కొన్నాడు)
- ★ శ్రావణ బెళగోళలో గోమఠేశ్వర విగ్రహాన్ని పశ్చిమ చాళుక్యుల మంత్రి చాముండ రాయుడు ఏర్పాటు చేశాడు. అక్కడ 12 సంవత్సరాలకు ఒకసారి మహామస్తకాభిషేకం నిర్వహిస్తారు.

బిందుసారుడు క్రీ.పూ 297 - 273

- ★ చంద్రగుప్త మౌర్యుడి అనంతరం అతడి కుమారుడు బిందుసారుడు రాజయ్యాడు. ఇతడి భార్య పేరు సుభద్రాంగి.
- ★ బిందుసారుడి బిరుదు 'అమిత్రఘాత/ అమిత్రో ఖేటస్ (శత్రు సంహారకుడు).
- ★ బిందుసారుడి కాలంలో సిరియా రాజు మొదటి ఆంటియోకస్ పంపిన రాయబారి డయమోకస్ / డైమాకస్ భారతదేశానికి వచ్చాడు.
- ★ పింగళి వత్సలుడు అనే అజీవక మతానికి చెందిన జ్యోతిష్కుడు బిందుసారుడి ఆస్థానంలో ఉండేవాడు.
- ★ బిందుసారుడి కాలంలో పెద్ద కుమారుడు సుమన తక్షశిలకు, అశోకుడు ఉజ్జయినికి గవర్నర్లుగా (కుమారామాత్యులు) పనిచేశారు.
- ★ తక్షశిలలో వచ్చిన ప్రజా తిరుగుబాటును అణిచివేసిన అశోకుడు అక్కడ కుమారామాత్యుడిగా పనిచేశాడు
- ★ ఆర్యమంజుశ్రీ రాసిన మూలకల్ప గ్రంథం బిందుసారుడి గురించి వివరిస్తుంది.
- ★ చాణక్యుడు బిందుసారుడి వద్ద కూడా కొంతకాలం ప్రధానమంత్రిగా పని చేసినట్లు తారానాథుడు అనే టిబెట్ చరిత్రకారుడు పేర్కొన్నాడు.

అశోకుడు (క్రీ.పూ. 273 - 232)

- ★ అశోకుడు బిందుసారుడు, సుభద్రాంగిల కుమారుడు.
- ★ అశోకుడి బిరుదులు: దేవానాంప్రియ, ప్రియదర్శి

- ★ అశోకుడు అనే పేరున్న మస్కి శాసనం 1915లో కర్ణాటకలో లభించింది (రాణ్య అశోక్ అనే పేరున్న కనగనహళ్లి శాసనం కర్ణాటకలో లభించింది).
- ★ అశోకుడు మొదట ఉజ్జయినికి, తర్వాత తక్షశిలకు యువరాజు/ అమాత్యుడు/ కుమారామాత్యుడు/ గవర్నర్‌గా పని చేశాడు.
- ★ అశోకుడి పట్టపు రాణిగా అసంధిమిత్రను పేర్కొంటారు.
- ★ అశోకుడి కుమారులు: మహేంద్రుడు, తివార, కుణాలుడు, జలౌకుడు
- ★ కుమార్తెలు: సంఘమిత్ర, చారుమతి
- ★ చారుమతి దేవపాలుడు అనే నేపాల్ రాజవంశీయుడిని వివాహం చేసుకుంది.
- ★ మహేంద్ర, సంఘమిత్ర సింహళంలో బౌద్ధ మతాన్ని ప్రచారం చేశారు.
- ★ శాసనాల్లో పేర్కొన్న అశోకుడి ఏకైక కుమారుడు తివార.
- ★ అశోకుడి పట్టాభిషేకం క్రీ.పూ. 269లో జరిగింది.
- ★ అశోకుడు క్రీ.పూ. 261లో కళింగ యుద్ధం చేశాడు. నాటి కళింగ పాలకుడు అనంత పద్మనాభుడు. కళింగ యుద్ధం గురించి అశోకుడి 13వ శిలాశాసనం వివరిస్తోంది.
- ★ 13వ శిలాశాసనాన్నే దౌశి/ జౌగాడ శాసనం అంటారు. ఈ శాసనంలో అశోకుడు తను పాలనకు వచ్చిన తొమ్మిదో పాలనా సంవత్సరంలో కళింగ యుద్ధం చేసినట్లు పేర్కొన్నాడు.
- ★ 'అశోకుడి జీవితంలో కళింగ యుద్ధం ఒక మలుపు' అని రాయ్‌చౌదరి అనే చరిత్రకారుడు వ్యాఖ్యానించాడు.
- ★ 'యుద్ధంలో విజయం సాధించి యుద్ధాన్ని త్యజించిన ఏకైక పాలకుడు అశోకుడు' అని హెచ్.జి. వెల్స్ అనే చరిత్రకారుడు పేర్కొన్నాడు.
- ★ 'సీజరు వచ్చి తెలుసుకుని జయించాడు. అశోకుడు జయించి తెలుసుకున్నాడు' అని లారెన్స్ బనియన్ పేర్కొన్నాడు.
- ★ దక్షిణా పథానికి వెళ్లే భూ, జల మార్గాలు కళింగ ఆధీనంలో ఉండటంతో అశోకుడు కళింగ యుద్ధం చేశాడు.
- ★ అశోకుడి బౌద్ధ మత గురువు ఉపగుప్తుడు.
- ★ అశోకుడి ప్రధానమంత్రిగా పని చేసిన వ్యక్తి రాధాగుప్తుడు.
- ★ అశోకుడు సోన, ఉత్తర అనే ఉద్యోగులను బర్మా దేశానికి పంపించి, బౌద్ధాన్ని వ్యాప్తి చేయించాడు.
- ★ క్రీ.పూ. 250లో అశోకుడు పాటలీపుత్రంలో మొగలిపుత్ర తిస్స అధ్యక్షతన మూడో బౌద్ధ సంగీతిని నిర్వహించాడు.
- ★ మూడో బౌద్ధ సంగీతిలోనే అభిదమ్మ పీటకాన్ని రాశారు.
- ★ అశోకుడు ప్రచారం చేసిన నైతిక నియమాలను 'ధమ్మ' అంటారు.
- ★ ధమ్మ ప్రాకృత పదం, ధర్మ అనేది సంస్కృత పదం.
- ★ అశోకుడు ధర్మ సిద్ధాంతాన్ని ప్రచారం చేయడానికి ధర్మ మహామాత్రులు అనే ఉద్యోగులను నియమించినట్లు అయిదో శిలాశాసనం వివరిస్తోంది.

అశోకుడికి సమకాలీనులైన ప్రపంచ పాలకులు

సిరియా రాజు - రెండో ఆంటియోకస్

ఈజిప్ట్ రాజు - మూడో టాలమీ

మాసిడోనియా రాజు - గోనాటస్

ఎపిరస్ రాజు - అలెగ్జాండర్

- ★ చివరి మౌర్య వంశ చక్రవర్తి బృహద్రథుడిని క్రీ.పూ. 184లో ఓడించిన పుష్యమిత్ర శుంగుడు మగధలో శుంగ వంశాన్ని స్థాపించాడు.

- ★ చివరి శుంగ వంశ రాజు దేవభూతిని చంపి వసుదేవ కణ్వుడు కణ్వు వంశాన్ని స్థాపించాడు.
- ★ చివరి కణ్వు వంశ రాజు సుశర్మను చంపింది శాతవాహన రాజు మొదటి పులోమావి.

మౌర్యుల సంస్కృతి - పాలనకు సంబంధించిన అంశాలు

మౌర్యులు తమ సామ్రాజ్యాన్ని ఆహారాలు (రాష్ట్రాలు), విషయాలు (జిల్లాలు), గ్రామాలుగా విభజించారు. రాజుకు పరిపాలనలో సాయం చేసేందుకు మంత్రి పరిషత్ ఉండేది.

- ✦ 'మంత్రి పరిషత్ రాజు శకటంలో ఒక చక్రం లాంటిది' అని కౌటిల్యుడు పేర్కొన్నాడు.
- ✦ రాజ్యాన్ని ఉత్తరాపథం (తక్షశిల), దక్షిణాపథం (సువర్ణగిరి), అవంతీపథం (ఉజ్జయిని), తూర్పుపథం/ కళింగపథం (తోసాలి/ దౌళి)గా విభజించారు.
- ✦ రాష్ట్రాలకు పాలకులుగా రాజకుమారులను నియమిస్తే వారిని కుమారామాత్యులు అనేవారు.
- ✦ రాష్ట్ర పాలకులుగా రాజ కుటుంబీకులు నియమితులైతే, వారిని ఆర్య పుత్రులు అనేవారు.
- ✦ కోశాధికారిని సన్నిధాత అని, పన్ను వసూలు అధికారిని సమాహర్త అని, శాంతి భద్రతల పరిరక్షక అధికారిని దండపాలుడు అని, ఆకౌంటెంట్ జనరల్ ను అక్షపటలిక అని పిలిచేవారు.
- ✦ ప్రాదేశిక, యుక్త, రజ్జుక అనే రెవెన్యూ ఉద్యోగులు పాలనలో సహాయపడేవారు.
- ✦ నాటి గూఢచారి వ్యవస్థ గురించి కౌటిల్యుడు అర్థశాస్త్రంలో వివరించాడు.
- ✦ మగ గూఢచారులను 'గూఢ పురుషులు' అని, స్త్రీ గూఢచారులను 'సత్రిన్'లు అని పిలిచేవారు.
- ✦ సరిహద్దు ప్రాంతాల గవర్నర్లను అంతమహామాత్రులు అనేవారు.
- ✦ నాటి ప్రధాన రెవెన్యూ ఉద్యోగి రజ్జుక. రజ్జుకకు యుక్త అనే అధికారి సహాయపడేవారు.
- ✦ గ్రామ అధిపతిని గ్రామికుడు అనేవారు.
- ✦ 100 గ్రామాలపై అధిపతిని 'స్థానికుడు' అని, 10 గ్రామాలపై అధిపతిని 'గోప' అని పేర్కొన్నారు.
- ✦ జిల్లా అధికారిని 'రజ్జుక' అని పిలిచేవారు.
- ✦ పాలిటపుత్ర నగర పాలన గురించి మెగస్తనీస్ ఇండికాలో వివరించాడు. 30 మంది సభ్యులు ఉన్న కమిటీ ఆరు ఉప కమిటీలుగా విడిపోయి, నగర పాలన చేసేదని పేర్కొన్నాడు.
- ✦ నాగరికుడికి గోప, స్థానిక అనే అధికారులు పాలనలో తోడ్పడేవారు.
- ✦ అశోకుడు తన శాసనాల్లో గూఢచారులను పతివేదకులు, పులిసానులు అని ప్రస్తావించాడు.
- ✦ సివిల్ న్యాయ స్థానాలను ధర్మస్థీయ అని, క్రిమినల్ న్యాయస్థానాలను కంఠక శోధన అని పిలిచారు.
- ✦ మౌర్యుల సైన్యంలో 6 లక్షల పదాతి దళం, 30 వేల అశ్విక దళం, తొమ్మిదివేల గజ దళం, వెయ్యి రథాలు ఉన్నట్లు ప్లినీ పేర్కొన్నాడు.
- ❖ అశోకుడు దేశవ్యాప్తంగా 84 వేల స్తూపాలను నిర్మించాడు.
- ❖ అశోకుడి స్తూపాల్లో సాంచి, సారనాథ్, బార్హుత్ స్తూపాలు ప్రసిద్ధి చెందాయి.
- ❖ అశోకుడు బౌద్ధ మతం స్వీకరించినట్లు భద్రు శాసనం వివరిస్తోంది.
- ❖ భారత జాతీయ చిహ్నమైన సింహతలాటంను సారనాథ్ స్తూపం నుంచి గ్రహించారు.
- ❖ సాంచి స్తూపం మధ్యప్రదేశ్ లోని భోపాల్ వద్ద (విదిశ ప్రాంతంలో) ఉంది.
- ❖ సారనాథ్ స్తూపం ఉత్తర్ ప్రదేశ్ లో ఉంది.

రచయిత: బొత్త నాగరాజు